



پاکستان نے آئی ایم ایف سے قرضے کے لیے باضابطہ درخواست کردی

جکارتہ (وائس آف ایشیا) پاکستانی وزیر خزانہ اسد عمر کی آئی ایم ایف کی منیجنگ ڈائریکٹر سے ملاقات ہوئی ہے۔ تفصیلات کے مطابق آج انڈونیشیا کے جزیرے بالی میں وفاقی وزیر خزانہ اسد عمر کی نٹر نیشنل مانیٹری فنڈ (آئی ایم ایف) کی منیجنگ ڈائریکٹر سے ملاقات ہوئی، جس میں پاکستان نے قرض کے لیے باضابطہ طور پر درخواست کی اس ملاقات میں گورنراسٹیٹ بینک طارق باجوہ اور اقتصادی ڈویژن کے حکام بھی شامل تھے آئی ایم ایف کی منیجنگ ڈائریکٹر کے مطابق آئی ایم ایف ٹیم آئندہ ہفتے پاکستان کا دورہ کرے گی، اس دورے میں قرض کے حجم کے حوالے سے تبادلہ خیال ہوگا۔ یاد رہے کہ چند روز قبل پی ٹی آئی کی حکومت نے ملکی معیشت کو استحکام بخشنے کے لیے آئی ایم ایف سے رجوع کرنے کا اعلان کیا تھا۔ اس ضمن میں وزیر خزانہ اسد عمر

نئے ایک بیان جاری کیا، جس میں انہوں نے کہا کہ ملک مشکل حالات سے گزر رہا ہے۔ وزیر خزانہ کا مزید کہنا تھا کہ آئی ایم ایف سے ایسا پروگرام لینا چاہتے ہیں، جس سے معاشی بحران پر قابو پایا جا سکے۔